

Kerala Gazette No. 10 dated 11th March, 2014.

PART I

Section iii



கேரள அரசு

சட்ட (சட்டமியற்றல்-ஐ) துறை

அறிக்கை

எண் 22884/ச. இ. ஐ. 2/2012/சட்டம். திருவனந்தபுரம், 2013 பிப்ரவரி 27
1934 பால்குணம் 8.

2013 பிப்ரவரி 26ஆம் தேதி கேரள ஆளுநரால் விளம்பர அறிக்கை செய்யப்பட்ட பின்வரும் அவசரசட்டம் பொதுமக்களின் அறிவிற்காக இதனால் பிரசுரம் செய்யப்படுகிறது.

ஆளுநரின் ஆணைப்படி,

சி. ரமணி,

சட்டத்துறை சிறப்புச்செயலர்.

2013-ன் அவசரசட்டம் எண் 26

**2013-ன் கேரள கால்நடை மற்றும் விலங்கியல்
பல்கலைக்கழக (திருத்த) அவசரசட்டம்**

இந்தியக்குடியரசின் அறுபத்திநான்காவது ஆண்டில் கேரள ஆளுநரால் விளம்பர அறிக்கை செய்யப்பட்டது.

2010-ன் கேரள கால்நடை மற்றும் விலங்கியல் பல்கலைக்கழக சட்டத்தை மீண்டும் திருத்தம் செய்வதற்குரிய ஒரு அவசரசட்டம்

முகவுரை.—2012-ன் கேரள கால்நடை மற்றும் விலங்கியல் பல்கலைக்கழக (திருத்த) அவசரசட்டம் (2012-ன் 57) 2012 நவம்பர் 3ஆம் தேதி கேரள ஆளுநரால் விளம்பர அறிக்கை செய்யப்பட்டதாலும்;

2012 டிசம்பர் 10ஆம் தேதி தொடங்கி 2012 டிசம்பர் 21ஆம் தேதி முடிவடைந்த கேரள மாநில சட்டப்பேரவை கூட்டத்தொடரில் மேற்கூறிய அவசரச் சட்டத்திற்குப் பதிலாக மாநில சட்டப்பேரவையில் ஒரு சட்டம் கொண்டுவருவதற்குரிய மசோதா சட்டப்பேரவையில் தாக்கல் செய்வதற்கும், நிறைவேற்றுவதற்கும் முடியாமல் போனதாலும்;

மேற்குறிப்பிட்ட அவசரச் சட்டத்தின் ஏற்பாடுகளை நிலைநிறுத்துவதற்காக 2013-ன் கேரள கால்நடை மற்றும் விலங்கியல் பல்கலைக்கழக (திருத்த) அவசரச் சட்டம் (2013-ன் 1) 2013 ஜனவரி 9ஆம் தேதி கேரள ஆளுநரால் விளம்பர அறிக்கை செய்யப்பட்டதாலும்;

2013 பிப்ரவரி 1ஆம் தேதி தொடங்கி 2013 பிப்ரவரி 19ஆம் தேதி முடிவடைந்த கேரள மாநில சட்டப்பேரவை கூட்டத்தொடரில் மேற்கூறிய அவசரச் சட்டத்திற்குப் பதிலாக மாநில சட்டப்பேரவையில் ஒரு சட்டம் கொண்டுவருவதற்குரிய மசோதா சட்டப்பேரவையில் தாக்கல் செய்வதற்கும், நிறைவேற்றுவதற்கும் முடியாமல் போனதாலும்;

மேற்குறிப்பிட்ட அவசரச் சட்டத்தின் ஏற்பாடுகளை நிலைநிறுத்தாவிடில் இடர்பாடுகள் ஏற்படும் என்பதாலும்;

கேரள மாநில சட்டப்பேரவை கூட்டத்தொடரில் இல்லாததாலும், தாம் துரித நடவடிக்கை எடுக்க வேண்டிய சூழ்நிலை தற்போது உள்ளது என கேரள ஆளுநர் புரிந்துகொண்டிருப்பதாலும்;

தற்போது, அதனால், இந்திய அரசியலமைப்பின் 213வது விதித்தொகுப்பின் உட்பிரிவு (1)-ல் வழங்கப்பட்டுள்ள அதிகாரங்களை பயன்படுத்தி கேரள ஆளுநரால் பின்வரும் அவசரச் சட்டம் விளம்பர அறிக்கை செய்யப்படுகிறது.

1. சுருக்கப்பெயரும் தொடக்கமும்.—(1) இந்த அவசரச் சட்டம் 2013-ன் கேரள கால்நடை மற்றும் விலங்கியல் பல்கலைக்கழக (திருத்த) அவசரச் சட்டம் என அழைக்கப்படலாம்.

(2) இது 2012 மார்ச் 26ஆம் தேதி அமலுக்கு வந்ததாக கருதப்படவேண்டும்.

2. 2011-ன் 3-வது சட்டம் தற்காலிகமாக திருத்தம் செய்யப்படல்.—இந்த அவசரச் சட்டம் நடைமுறையில் இருக்கும் காலத்தில் 2010-ன் கேரள கால்நடை மற்றும் விலங்கியல் பல்கலைக்கழகச்சட்டம் (2011-ன் 3) (இதற்குப்பிறகு முதன்மைச்சட்டம் என அழைக்கப்படலாம்) பிரிவு 3-ல் கூறப்பட்டுள்ள திருத்தங்களுக்கு உட்பட்டு நடைமுறையில் இருக்கும்.

3. பிரிவு 57-ல் திருத்தம்.—முதன்மைச் சட்டத்தில் பிரிவு 57-ன் துணைப்பிரிவு 7-ல், “ஐம்பத்தைந்து வருடங்கள்” என்ற சொற்களுக்குப் பதிலாக “ஐம்பத்தாறு வருடங்கள்” என்ற சொற்கள் சேர்க்கப்படவேண்டும்.

4. இரத்தாதலும் தவிர்ப்பும்.—(1) 2013-ன் கேரள கால்நடை மற்றும் விலங்கியல் பல்கலைக்கழக (திருத்த) அவசரச்சட்டம் (2013-ன் 1) இதனால் இரத்து செய்யப்படுகிறது.

(2) இவ்வாறு இரத்து செய்யப்பட்டபோதிலும், மேற்குறிப்பிட்ட அவசரச்சட்டத்தின்படி திருத்தம் செய்யப்பட்ட முதன்மைச்சட்டத்தின் அடிப்படையில் செய்த ஏதேனும் செயலோ, மேற்கொண்ட ஏதேனும் நடவடிக்கையோ, இந்த அவசரச்சட்டப்படி திருத்தம் செய்யப்பட்ட முதன்மைச் சட்டத்தின் அடிப்படையில் செய்ததாகவோ மேற்கொண்டதாகவோ கருதப்படவேண்டும்.

ஹெச். ஆர். பரத்வாஜ்,
ஆளுநர்.
